

Qubla Koreya Aralboyı aymağın qutqarıw joybarlarına 7 million dollarğa shamalas qarjı ajıratpaqta

BMSH Bas Assambleyasınıń Aralboyı aymağın ekologiyalıq innovaciya hám texnologiyalar zonası dep járiyalaw haqqındağı rezolyuciyasına Koreya Respublikasınıń elshisi Kan Chje Kvon óz múnásibetin bildirip, mámleket Aralboyı aymağın qutqarıw joybarlarına 7 million dollarğa shamalas qarjı ajıratıp atırğanı haqqında málim etti.

Image not found or type unknown



- Eń aldı menen, Ózbekstandı xalıqaralıq jámiyetshiliktiń belsendi aǵzası sıpatında BMShtağı gezektegi tabısı menen qutlıqlayman. Pútkil adamzat Aral teńizi krizisine múnásip dárejede qızıǵıwshılıq bildiriwi kerek. Bul krizis qorshaǵan ortalıq, jergilikli xalıqtıń turmısı, jámiyet hám mádeniyat, ekonomika hám rawajlanıw, adamzat hám keleshek ushın úlken mashqalalar payda etti. Bul tek ǵana Oraylıq Aziya emes, sonıń menen birge Aziya kontinenti ushın áhmiyetli másele bolıp tabıladı, – dep aytıp ótken elshi Kvon «Dunyo» málimleme agentligine.

Onıń atap ótiwinshe, Koreya Respublikası Aralboyı aymağın qollap-quwatlawǵa tayar. Qubla Koreyanıń ilimiy jámiyetshiligi, medicinalıq shólkemleri, kompaniyaları hám socialıq taraw wákilleri Ózbekstan menen birgelikte usı joybarlardı ámelge asırıwǵa belsene qatnasadı.

Qaraqalpaqstan xabar agentligi